

کتاب اللہ کا فیصلہ

— مصنفہ: —

مولوی دوست محمد صاحب شاہ موزع احمدیت

— ناشر: —

مہتمم نشر و اشاعت عیت و عیت
میر پر تصنیف ابمن احمدیہ بکستان، لاہور

کتاب اللہ

کا

فیصلہ

○

مولوی دوست محمد صاحب شاہ منیر احمدی

○

————— (الناشر) —————

نظارت اشاعت المیرحہ و تصنیف مولانا

قرآن مجید کی شانِ حاکمیت

قرآن مجید خدا سے عز و جل کی آخری اور کامل و مکمل شریعت ہے۔ جو دنیا بھر کے دینی مباحث و مسائل حل کرنے کے لئے واضح و نہایت واضح و نامی منصف اور مستقل معج کی حیثیت رکھتی ہے چنانچہ اللہ جل شانہ فرماتا ہے :-

”إِنَّهُ لَقَوْلُ فَضْلٍ“ (طہ: ۱۴)

یعنی جس قدر تمنازمہ امور ہیں سب کا فیصلہ یہ کتاب کرتی ہے۔ نیز فرمایا :-
 ”أَفَغَيْرَ اللَّهِ ابْتَغَىٰ حَكَمًا وَهُوَ الَّذِي أَنزَلَ إِلَيْكُمُ الْكِتَابَ مُفَصَّلًا وَالَّذِينَ آمَنُوا بِهِمْ يُعْلَمُونَ أَنَّهُ مُنَزَّلٌ مِّن رَّبِّكَ بِالْحَقِّ فَلَا تَكُونَنَّ مِنَ الْمُمْتَرِينَ“ (الأنعام: ۱۱۵)
 ترجمہ :- ”میں بجز اللہ تعالیٰ کے کوئی اور حکم جو مجھ میں اور تم میں فیصلہ کرے مقرر نہیں کر سکتا۔ وہ وہی ہے جس نے تم پر مفصل کتاب نازل کی۔ سو جن کو اس کتاب کا علم ہو گیا ہے۔ وہ اس کا منجانب اللہ ہونا خوب جانتے ہیں۔ سو تو شک کرنے والوں میں مت بن“

حضرت بانی جماعت احمدیہ کتب اللہ کی اس حاکمانہ شان کا تذکرہ بایں الفاظ فرماتے ہیں :-
 ”خدا تعالیٰ کا پاک کلام قرآن شریف ہمارے پاس موجود ہے یہی مسئلہ مختلف

میں فیصلہ کرنے بعد حق پانے کے واسطے مسلمانوں کو اول قرآن ہی کی طرف

رجوع کرنا چاہیے۔ (ملفوظات جلد ۱۰ - صفحہ ۲۵۵)

آپ نے مسلمانوں کو یہ فراموش شدہ سبق یاد دلاتے ہوئے ہر طالب حق کو نہایت
درو و سوز سے یہ دعوت دی ہے:-

”منہاج نبوت پر اس سلسلہ کو آزمائیں اور پھر دیکھیں کہ حق کس کے ساتھ

ہے؛ خیالی اصولوں اور تجویزوں سے کچھ نہیں بنتا اور نہ میں اپنی تصدیق

خیالی باتوں سے کرتا ہوں۔ میں اپنے دعویٰ کو منہاج نبوت کے معیار

پر پیش کرتا ہوں پھر کیا وجہ ہے کہ اسی اصول پر اس کی سچائی کی

آزمائش نہ کی جائے۔“ (ایضاً - جلد ۴ صفحہ ۳۴)

۷ ہمیں کچھ کہیں نہیں بھائیو نصیحت ہے غویبانہ

کوفی جو پاک دل ہو سے دل و جاں اس پہ قربان ہے

قرآنِ حمید کا یہ بے مثال معجزہ اور نشان ہے کہ خدا تعالیٰ کے اس پاک کلام میں

متن و الیہ اصول متعین فرمائے گئے ہیں جن سے ہر ایک مامور من اللہ کی حقانیت اور

صداقت باسانی معلوم کی جاسکتی ہے۔ ذیل میں بطور نمونہ سچے قرآنی اصول - ہدیہ

قارئین لئے جاتے ہیں:-

پہلا اصول (علی وجہ البصیرت دعوت الی اللہ)

قرآنِ حمید میں ہے:-

قُلْ هَٰذِهِ سَبِيلِي اَدْعُوْا اِلَى اللّٰهِ عَلٰى بَصِيْرَةٍ اَنَا

وَمِنْ أَتْبَعَنِي ۝

(یوسف: ۱۰۹)

ترجمہ یہ میرا طریق ہے کہ میں اور میرے پیرو علیٰ وجہ البصیرت اللہ کی طرف جاتے ہیں۔

حضرت بانی جماعت احمدیہ فرماتے ہیں:-

ہم اس بات کے گواہ ہیں اور تمام دنیا کے سامنے اس شہادت کو ادا کرتے ہیں کہ ہم نے اس حقیقت کو جو خدا تک پہنچاتی ہے۔ قرآن سے پایا۔ ہم نے اس خدا کی آواز سنی اور اس کے پر زور بازو کے نشان دیکھے جس نے قرآن کو بھیجا۔ سو ہم یقینی لائے کہ وہی سچا خدا ہو تمام جہانوں کا مالک ہے۔ ہمارا دل اس یقین سے ایسا پڑ ہے جیسا کہ محمدؐ کی زمین پانی سے۔ سو ہم بصیرت کی راہ سے اس دین اور اس روشنی کی طرف ہر ایک کو نکالتے ہیں۔" (کتاب البریۃ صفحہ ۶۵)

آپؐ نے جلسہ اعظم مذاہب لاہور (۱۸۹۶ء) میں آواز بلند افغان غرلباء:-

"ایک اسلام ہی ہے جس میں خدا بندہ سے قریب ہو کر اس سے باتیں کرتا ہے۔ وہ اس کے اندر بولتا ہے اور اس کے دل میں اپنا تخت بناتا اور اس کے اندر سے اُسے آسمان کی طرف کھینچتا ہے۔ میں نبی نوحؑ پر ظلم کروں گا اگر میں اس وقت ظاہر نہ کروں کہ وہ مقام جس کی میں نے یہ تعریفیں کی ہیں اور وہ مرتبہ مکالمہ اور مخاطبہ کا جس کی میں نے اس وقت تفصیل بیان کی وہ خدا کی عنایت نے مجھے عنایت فرمایا ہے۔"

(اسلامی اصول کی فلاسفی)

۵ وہ خدا اب بھی بناتا ہے جسے چاہے کیم

اب بھی اس سے بڑا ہے جس سے بڑا ہے پارس

اس کے برعکس اہل حدیث کے مشہور رائے و وکیٹ مولوی ابوسعید محمد حسین صاحب
بجاری نے اسی جگہ میں نہایت بے بسی کا مظاہرہ کرتے ہوئے یہ تسلیم کر لیا کہ :-

”امت محمدیہ کے بزرگ ختم ہو چکے بے شک وارث انبیاء ولی تھے۔“

کرامت رکھتے اور برکات رکھتے تھے۔ لیکن وہ نظر نہیں آتے زیریں

ہو گئے۔ آج اسلام ان کرامات والوں سے خالی ہے اور ہم کو

گزشتہ اخبار کی طرف حوالہ کرنا پڑتا ہے ہم نہیں دکھا سکتے۔“

(رپورٹ جگہ اعظم مذاہب صفحہ ۱۴۶ - طبع دوم)

حالانکہ حضرت امام جعفر صادق رضی اللہ عنہ (۸۰ھ - ۱۴۸ھ) کا قول ہے کہ :-

”الہام مقبول کا وصف ہے اور بغیر الہام استدلال کرنا مردودوں

کا کام ہے۔“ (تذکرۃ الاولیاء باب)

آنحضرت صلی اللہ علیہ وسلم کی حدیث مبارکہ ہے :-

”ما انا علیہ واصحابی“ (ترغیب جلد ۲ - ابواب الایمان)

یعنی خدا کے نزدیک حقیقی مسلمان وہ فرقہ ہو گا جو میرے اور میرے اصحاب

کے طریق پر (یعنی علی و جبر البصیرۃ اللہ کی طرف بلانے والا) ہو گا۔

یہ ارشاد نبویؐ دراصل مندرجہ بالا قرآنی اصول ہی کی تفسیر ہے جس سے جماعت امیر

کے منفرد اور امتیازی مقام کی نشان دہی میں بھاری مدد ملتی ہے۔ اسے کاش

کوئی خدا ترس اس پر خود کرے۔

دوسرا اصول (اظهار علی الغیب)

قرآن میں ہے:-

”فَلَا يَظْهَرُ عَلَى غَيْبِهِ أَحَدًا إِلَّا مَنِ ارْتَضَى مِنْ رَسُولٍ“

(حجۃ ۲۷-۲۸)

ترجمہ: غیب کا ایسا دروازہ کسی پر کھولنا کہ گویا وہ غیب پر غالب اور غیب

اس کے قبضہ میں ہے یہ تعترفِ علم غیب بجز خدا کے برگزیدہ رسولوں

کے اور کسی کو نہیں دیا جاتا۔ (حقیقۃً آج ص ۳۳۶)

حضرت باقی جماعت احمدیہ کی بے شمار غیبی خبروں میں سے جو روز روشن کی طرح

پوری ہو چکی ہیں بطور مثال صرف ایک پیشگوئی ملاحظہ ہو آپ نے ۱۸۹۱ء میں اپنے

دعویٰ مسیحیت کی پہلی کتاب ”فتح اسلام“ میں یہ خبر دی کہ:-

”تم بار بار کہتے ہو کہ ہمیں کیونکر یقینی آوے کہ یہ سلسلہ منجانب اللہ

ہے؟ ابھی اس کا جواب دے چکا ہوں کہ اس درخت کو اس کے

پھلوں سے اور اس نیر کو اس کی روشنی سے شناخت کر دو گے۔“

(صفحہ ۷۴)

یہ پیشگوئی کس شان سے ظہور پذیر ہو رہی ہے؟ اس کا حیرت انگیز اعتراف

جناب مولوی عبدالحکیم صاحب اشرف دیر المنبر نے درج ذیل الفاظ میں کیا ہے:-

”پہلا ضابطہ قیام و ارتقاء یہ ہے مَا يَنْفَعُ النَّاسَ فَيَكْتُبُ فِي

الْأَدْنَىٰ. ہر وہ چیز جو انسانیت کے لئے نفع رساں ہو اسے زیہ پر

قیام و بقا عطا ہوتا ہے..... قادیانیت میں نفع رسانی کے جو جو ہر
موجر ہیں ان میں اولین اہمیت اُس جدوجہد کو حاصل ہے جو اسلام
کے نام پر وہ غیر مالک میں جاری رکھے ہوئے ہیں۔ یہ لوگ قرآن کو غیر ملکی
زبانوں میں پیش کرتے ہیں۔ تثلیث کو باطل ثابت کرتے ہیں۔ سید المرسلینؐ
کی سیرت و طیبہ کو پیش کرتے ہیں۔ ان مالک میں مساجد بنواتے ہیں اور
جہاں کہیں ممکن ہو اسلام کو امن اور سلامتی کے مذہب کی حیثیت سے
پیش کرتے ہیں۔“

”غیر مسلم مالک میں قرآنی تراجم اور اسلامی تبلیغ کا کام صرف اسی
اصول ”نفع رسانی“ کی وجہ سے قادیانیت کے بقا اور وجود کا باعث
ہی نہیں ہے۔ ظاہری حیثیت سے بھی اس کی وجہ سے قادیانیوں کی
ساکھ قائم ہے۔ ایک عبرت انگیز واقعہ خود ہمارے سامنے وقفہ پذیر
ہوا۔ ۱۹۸۲ء میں جب جسٹس منیر انکوائری کورٹ میں علم اور اسلامی
مسائل سے دل بہلا رہے تھے اور تمام مسلم جماعتیں قادیانیوں کو غیر مسلم
ثابت کرنے کی جدوجہد میں مصروف تھیں۔ قادیانی عین انہی دنوں ڈیڑھ
اور بعض دوسری غیر ملکی زبانوں میں ترجمہ قرآن کو مکمل کر چکے تھے۔ اور
انہوں نے انڈونیشیا کے صدر حکومت کے علاوہ گورنر جنرل پاکستان
مسٹر غلام محمد اور جسٹس منیر کی خدمت میں یہ تراجم پیش کئے گویا وہ
زبانِ حال و قال کہہ رہے تھے کہ ہم ہیں وہ غیر مسلم اور خدایا ان
ملت اسلامیہ جماعت جو اس وقت جبکہ ہمیں آپ لوگ ”کافر“ قرار

دینے کے لئے پر تول رہے ہیں ہم غیر مسلمانوں کے سامنے قرآن اُن کی
مادری زبان میں پیش کر رہے ہیں۔“

(المیزان ٹیپور۔ ۲ مارچ ۱۹۵۶ء صفحہ ۱۰)

تفسیر اصول (نصرت الہی)

اللہ جل شانہ فرماتا ہے:-

”إِنَّا لَنَنْصُرُ دُورُنَا وَالَّذِينَ آمَنُوا فِي الْحَيَاةِ الدُّنْيَا
وَيَوْمَ يَقُومُ الْأَشْهَادُ“ (مومن: ۵۲)

ترجمہ: ”ہاں! قافلوں کی قدرت یہی ہے کہ ہم اپنے پیغمبروں اور ایمانداروں
کو دنیا اور آخرت میں مدد دیا کرتے ہیں۔“ (براہین احمدیہ جلد پنجم)
حضرت باقی جماعت احمدیہ علیہ السلام نے اس آیت کو بھی اپنی صداقت کے ثبوت
میں پیش کیا ہے۔ چنانچہ فرماتے ہیں:-

”اس زمانہ میں جب خدا تعالیٰ نے پھر انہی قدرت کا نمونہ دکھایا ہے
میں اُس کی تائیدوں کا ایک زندہ نشان ہوں وہ
خدا جو ہمیشہ اپنے بندوں کی حمایت کرتا ہے اور جس نے راستبازوں
کو غالب کر دکھایا ہے۔ اس نے میری حمایت کی اور میرے مخالفوں
کے خلاف ان کی امیدوں اور منصوبوں کے بالکل برعکس اس نے مجھے
وہ قبولیت بخشی کہ ایک خلق کو میری طرف متوجہ کیا جو ان مخالفوں
اور مشکلات کے پردوں اور روکوں کو چیرتی ہوئی میری طرف

آئی اور کہہ رہی ہے۔“ (ملفوظات جلد ۸ صفحہ ۲۱۶)

نیز لکھتے ہیں:-

”کیا یہ عظیم الشان نشان نہیں کہ کوششیں تو اس غرض سے کی گئیں کہ یہ تخم جو لویا گیا ہے اندر ہی اندر نابود ہو جائے اور صفحہ ہستی پر اس کا نام و نشان نہ رہے۔ مگر وہ تخم بڑھا اور پھولا اور ایک درخت بنا اور اس کی شاخیں دور دور چلی گئیں اور اب وہ درخت اس قدر بڑھ گیا ہے کہ ہزار ہا پرند اس پر آرام کر رہے ہیں۔“ (نفل اکیس - صفحہ ۸۴۲)

مولوی عبدالرحیم صاحب اشرف مدیر المنبر لائپور اپنے قلم سے نفرت کا اس عظیم نشان صداقت کا کھلے بندول اعتراف کرتے ہوئے تحریر کرتے ہیں کہ:-

”ہمارے بعض واجب الاحترام بزرگوں نے اپنی تمام تر صلاحیتوں سے قادیانیت کا مقابلہ کیا لیکن یہ حقیقت سب کے سامنے ہے کہ قادیانی جاث پہلے سے زیادہ مستحکم اور وسیع ہوتی گئی۔ مرزا صاحب کے بالمقابل جن لوگوں نے کام کیا۔ ان میں سے اکثر تقویٰ، تعلق باللہ، دیانت، خلوص، علم اور اثر کے اعتبار سے پہاڑوں جیسی شخصیتیں رکھتے تھے۔ سید نذیر حسین دہلوی، مولانا نور شاہ دیوبندی، مولانا قاضی سید سلیمان منصور پوری، مولانا محمد حسین بیالوی، مولانا عبدالجبار غزنوی، مولانا شاہ احمد سرگئی اور

۱۔ ذوات ۱۹۰۲ء ۲۔ ذوات ۱۹۳۲ء ۳۔ ذوات ۱۹۳۰ء ۴۔ ذوات ۱۹۳۰ء

۵۔ ذوات ۱۹۱۳ء ۶۔ ذوات ۱۹۲۸ء

دوسرے اکابر رحمہم اللہ و غفرلہم کے بارے میں ہمارا حسن ظن یہی ہے کہ یہ
 بزرگ قادیانیت کی مخالفت میں فہم تھے۔ اہراقی کا اثر و رسوخ بھی اتنا
 زیادہ تھا کہ مسلمانوں میں بہت کم ایسے اشخاص جوئے میں حرام کے ہم پایہ
 ہوں..... اگرچہ یہ الفاظ سننے اور پڑھنے والوں کے لئے تکلیف دہ
 ہوں گے..... لیکن ہم اس کے باوجود اس تلخ نوائی پر مجبور ہیں کہ ان اکابر و نور
 اللہ مرقہ ہم و برضا جہم) کی تمام کاوشیں کے باوجود قادیانی جماعت میں
 اضافہ ہوا ہے متحدہ ہندوستان میں قادیانی بڑھتے ہوئے تقسیم کے بعد اس
 گروہ نے پاکستان میں نہ صرف پاؤں جمائے بلکہ جہاں ان کی تعداد میں اضافہ
 ہوا وہاں ان کے کام کا یہ حال ہے کہ ایک طرف تو روس اور امریکہ سے
 سرکاری سطح پر آنے والے سائنسدان رپورٹ آتے ہیں (گزشتہ ہفتہ روس اور
 امریکہ کے دو سائنسدان رپورٹ دلائے ہوئے) اور دوسری جانب ۱۹۵۳ء کے
 عظیم ترین گامہ کے باوجود قادیانی جماعت اس کشمکش میں ہے کہ اس کا
 ۱۹۵۴ء کا بیٹ پچیس لاکھ روپیہ کا ہو۔

۱۹۵۳ء کے وسیع ترین فسادات کے بعد جن لوگوں کو یہ دہم لاحق
 ہو گیا ہے کہ قادیانیت ختم ہو گئی یا اس کی ترقی رک گئی۔ انہیں یہ معلوم ہونا
 چاہیے کہ پاکستان میں پہلی مرتبہ بلدیاتی اداروں میں بلکہ (بعض اطلاعات
 کی بنا پر) مغربی پاکستانی اسمبلی میں قادیانی ممبر منتخب کئے گئے ہیں۔

المیر ۲۳ فروری ۱۹۵۶ء صفحہ ۱۰

صفت ہانی سلسلہ احمیہ کو مارچ ۱۹۵۲ء میں بغیر قیام جماعت اسمیہ سے بھی ملت

قبلہ ثبوت اللہ تعالیٰ کی طرف سے دی گئی :-

”يَنْصُرُكَ رِجَالٌ تَوْحِيهِ الْيَهُودُ مِنَ السَّمَاءِ لَا مُبَدِّلَ
لِكَلِمَاتِ اللَّهِ“ (برامبی احمدیہ سوم صفحہ ۲۴۱)

یعنی: تیری مدد وہ لوگ کریں گے جن کے دلوں میں ہم اپنی طرف سے الہام کریں
گئے۔ خدا کی باتوں کو کوئی ٹال نہیں سکتا۔ (الغضا)

جناب مولوی عبدالرحیم اشرف کے قلم سے اس وعدہ الہی کے شاندار ظہور کا ایک
جھلک ملاحظہ ہو۔ فرماتے ہیں :-

”قادیانیوں نے گزشتہ پچاس سال میں اندھوں اور بیرون ملک اپنی
قومی زندگی کو قائم رکھنے اور قادیانی تحریک کو عالم کرنے کے سلسلہ میں جو
جدوجہد کی ہے، اس کا یہ پہلو نمایاں ہے کہ انھوں نے اس کے لئے ایشاد
قربانی سے کام لیا ہے۔ ملک میں نہراؤں اشخاص ایسے ہیں جنہوں نے
اس نئے مذہب کی خاطر اپنی برادریوں سے علیحدگی اختیار کی - دنیوی
نقصانات برداشت کئے اور جان و مال کی قربانیاں پیش کیں۔“

”ہم کھیلے دل سے اعتراف کرتے ہیں کہ قادیانی عوام میں ایک محقول
تعداد ایسے لوگوں کی ہے جو اخلاص کے ساتھ اس مراب کو حقیقت سمجھ
کر اس کے لئے جان و مال اور زندگی و سائل و علاقہ کی قربانی پیش
کرتی ہے۔ یہی وہ لوگ ہیں جن کے بعض افراد نے کابل میں سرائے موت
کو لٹیک کہا۔ بیرون ملک دور دراز علاقوں میں غربت و افلاس کی زندگی
اختیار کی۔“

تقسیم ملک کے وقت مشرقی پنجاب کی یہ واحد جماعت تھی جس کے سرکاری خزانہ میں اپنے متحمدين کے لاکھوں روپے جمع تھے۔ اور جب یہاں مہاجرین کی اکثریت بے سہارا ہو کر آئی تو قادیانیوں کا یہ سرمایہ جوں کا توں محفوظ رہنے چکا تھا اور اس سے نرادر قادیانی بغیر کسی کاوش کے از سر نو بحال ہو گئے۔ پھر یہ موضوع بھی مستحق توجہ ہے کہ یہ وہ جماعت ہے جس کے ۳۱۲۰ افراد تقسیم کے بعد سے آج تک قادیان میں موجود ہیں اور وہاں اپنے مشن کے لئے کوشاں بھی ہیں اور منظم بھی..... قادیانی تنظیم کا میرا پہلو وہ تبلیغی نظام ہے جس نے اس جماعت کو بین الاقوامی جماعت بنا دیا ہے۔ اس سلسلہ میں یہ حقیقت اچھی طرح سمجھ لینے کی ہے۔ کہ بھارت کشمیر۔ انڈونیشیا۔ اسرائیل۔ جرمنی۔ ہالینڈ۔ سویٹزرلینڈ۔ امریکہ۔ برطانیہ۔ دمشق۔ مائیکسیو۔ افریقی علاقے اور پاکستان کی تمام قادیانی جماعتیں مرزا محمود احمد صاحب کو اپنا امیر اور خلیفہ تسلیم کرتی ہیں اور ان کے بعض دوسرے ملک کی جماعتوں اور افراد نے کروڑوں روپوں کی جائیدادیں "صدر انجمن احمدیہ ریلوے" اور "صدر انجمن احمدیہ قادیان" کے نام وقف کر رکھی ہیں۔ (منہج ریفو المبتدئ ۲ مارچ ۱۹۵۶ء صفحہ ۱)

سید محمد انور شاہ صاحب دیوبندی (فرزند مولوی انور شاہ صاحب کاشمیری) نے حال ہی میں اعتراف کیا ہے کہ:-

۱۔ قادیانیوں کی تنظیم، اپنی تبلیغ کے لئے ان کا ایشیا اور مستعرب اپنے مشن کے لئے ان کی فداکاری ایک مثالی چیز ہے۔ مسلمان جب تک تنظیم

اور اشیاء کی اس طرح تک نہیں پہنچیں گے انھیں قادیان اور دوسرے مذاہب کے حاملہ میں کامیابی نہیں ہوگی۔“

(چٹان، ۷ فروری ۱۹۷۵ء - صفحہ ۱۳)

سیدنا حضرت مسیح موعود و مہدی معہود علیہ السلام نے ایک بار فرمایا تھا کہ:-
 ”دیکھو کاشتکاری میں سب چیزوں پر سے کام لیا جاتا ہے۔ پانی ہے، بیج ہے۔ مگر پھر بھی اس میں کھاؤ دلنے کی ضرورت پڑتی ہے جو سخت ناپاک ہوتی ہے۔ پس اس طرح ہمارے سلسلہ کے لئے بھی گندی مخالفت کھاؤ کا کام دیتی ہے۔“
 (ملفوظات جلد ۱۰ صفحہ ۳۷۰)

اس ضمن میں بھی عبدالرحیم صاحب اشرف مدیر المیزان کا حشیم دید اور واقعاتی شہادت پر مبنی بیان عرصہ سے شائع شدہ ہے۔ چنانچہ آپ واضح لفظوں میں فرماتے ہیں:-

• اس وقت جو کوشش تحفظ ختم نبوت کے نام سے قادیانیت کے خلاف جاری ہے قلع نظر اس کے کہ اس کوشش کا اصل محرک خلوص خدا کے دین کی حفاظت کا جذبہ ہے۔ یا حقیقی وجہ معاشی اور معنوی دہی کے رجحانات کا مظاہرہ ہے۔ ہمارے رائے میں یہ کوشش نہ صرف یہ کہ اس مسئلہ کے حل کرنے کے لئے مفید نہیں ہے بلکہ ہم علی وجہ البصیرت کامل یقین و اذعان کے ساتھ کہتے ہیں کہ یہ جہد و جدت قادیانی مشرک کے بار آور ہونے کے لئے مفید کھاؤ کی حیثیت رکھتی ہے۔“

(المیزان - ۱۹۵۶ء، صفحہ ۷)

۷ ہے کوئی کاذب جہاں میں لاؤ لوگو کو کچھ نصیہ
میرے جیسے جس کی تائید یہ ہوتی ہو بار بار (مسیح موعودؑ)

چوتھا اصول (کاذب مدعی ماموریت کی ہلاکت)

”وَكُتِلَ قَوْلَ عَلَيْنَا بَعْضُ الْأَقَاوِيلِ ۖ لَا خِذْنَا مِنْهُ
بِالْيَمِينِ ۖ ثُمَّ لَقَطَعْنَا مِنْهُ الْوَتِينَ ۖ فَمَا مِنْكُمْ
مِنْ أَحَدٍ عَنْهُ حَاجِدِينَ ۝“ (الحاقة: ۲۵-۲۸)

حضرت یحییٰ سلسلہ احمدیہؑ اس آیت کریمہ کا ترجمہ و تفسیر بیان کرتے ہوئے فرماتے ہیں۔
”اللہ تعالیٰ فرماتا ہے کہ اسے محمد (صلی اللہ علیہ وسلم) اگر تو اپنی طرف
سے کوئی بات بنا کر لوگوں کو سناٹے اور اس کو میری طرف منسوب
کرے اور کہے کہ یہ خدا کا کلام ہے حالانکہ وہ خدا کا کلام نہ ہو تو تو
ہم کو برا بھلا کہے گا۔ اور یہی دلیل صداقت نبوت محمدیہؑ مولوی آلِ حسن
صاحب اور مولوی رحمت اللہ صاحب نے نصاریٰ کے سامنے پیش
کی تھی جو وہ اس کا جواب نہ دے سکے اور اب یہی دلیل قرآنی ہم
اپنے دعویٰ کی صداقت میں پیش کرتے ہیں۔“

(مغزِ ظلمات جلد دوم صفحہ ۳۱۳-۳۱۴)

۱۔ ازالۃ الاولیاء۔ (مؤلفہ مولوی آلِ حسن صاحب متوفی ۱۲۵۳ھ)
۲۔ انجیلِ حق۔ (محققہ مولوی رحمت اللہ صاحب متوفی ۱۸۹۱ء)

اب ہم پوچھتے ہیں کہ لگ بھگ یہ سلسلہ خدا تعالیٰ کا قائم کردہ نہیں ہے تو کسی قوم کی تائید سے ہم کو پتہ دو کہ خدائے تعالیٰ پر کسی نے افسر کیا ہو اور پھر اسے مہلت دی گئی ہو۔ ہمارے لئے تو یہ معیار صاف ہے کہ رسول اللہ صلی اللہ علیہ وسلم کا زمانہ ۲۳ سال تک کا ایک دراز زمانہ ہے اس صادق اور کامل نبیؐ کے زمانہ سے قریباً ملتا ہوا زمانہ اللہ تعالیٰ نے اب تک ہم کو دیا..... ہم ایک مسلم صادق بلکہ جملہ صادقوں کے مترادف صادق کے زمانہ سے ملتا ہوا زمانہ پیش کرتے ہیں۔“
(ملفوظات جلد اول صفحہ ۳۰۱)

مولیٰ ثناء اللہ صاحب امر تسری اس دعویٰ کی تائید میں لکھتے ہیں:-
”نظام عالم میں جہاں اور قوانین خداوندی ہیں یہ بھی ہے کہ کاذب مدعی نبوت کی ترقی نہیں ہوتی بلکہ وہ جان سے مارا جاتا ہے۔ واقعات گذشتہ سے بھی اس کا ثبوت پہنچتا ہے کہ خدائے کبھی کسی جھوٹے نبی کو سرسبزی نہیں دکھائی۔ یہی وجہ ہے کہ دنیا میں باوجود غیرتناہی مذاہب ہونے کے جھوٹے نبی کی امت کا ثبوت مخالف بھی نہیں بتایا جاسکتا۔“

پھر فرماتے ہیں:-

”دعویٰ نبوت کاذبہ مثل زہر کھس ہے جو کوئی زہر کھائے گا۔ خاک ہوگا“
(مقدمہ تفسیر ثنائی جلد ۱ صفحہ ۱، طبع اول)

اس اصول کے مطابق بھی حضور مسیح موعود علیہ السلام کی سچائی آفتاب کی طرح روشن ہے

حضور نے کیا ہی دردِ دل سے فرمایا تھا ۔

یہی اگر کاذب ہوں کذابوں کی دیکھوں گا سزا
پُر اگر صادق ہوں پھر کیا غدر ہے روزِ شمار

پانچواں اصول (ضرورتِ زمانہ)

قرآنِ کریم میں ہے :-

”ظَهَرَ الْفَسَادُ فِي الْبَرِّ وَالْبَحْرِ“ (نور ۴۱)

یعنی: دیا بھی بگڑ گئے اور خشک زمین بھی بگڑ گئی مطلب یہ کہ جن قوم کے ہاتھ میں کتابِ آسمانی تھی وہ بھی بگڑ گئی اور جس کے ہاتھ میں کتبِ آسمانی نہیں تھیں وہ خشک جنگل کی طرح تھے وہ بھی بگڑ گئے۔

(ختمِ معرفت صفحہ ۸)

اس آیت سے ثابت ہے کہ زمانہ کا عالمگیر فساد ایک آسمانی مصلح کی سچائی پر براہِ ناطق ہوتا ہے۔ اسی لئے حضرت باقیؑ مسئلہ احمدیہؑ فرماتے ہیں :-

”نہ صرف یہ کہ میں اس زمانہ کے لوگوں کو اپنی طرف بلاتا ہوں بلکہ خود زمانے نے مجھے بلایا ہے۔“ (برائے اہمیت حصہ پنجم یادداشتیں)

سہ وقت تھا وقتِ مسیحا نہ کسی اور کا وقت

میں نہ آتا تو کوئی اور ہی آیا ہوتا

عہدِ حاضر میں غیرِ مسلم اہل کافروں کا حال تو سب پر عیاں ہے خود دنیا سے

اسلام کا نقشہ کیا ہے؟ اس کا جواب مسجدِ حرامِ مکہ کے خطیب الشیخ محمد بن عبد الوہابؒ

کے الفاظ میں پیش کرنا مناسب ہوگا۔ انہوں نے بیت اللہ شریف کے سایہ میں خطبہ جمعہ ارشاد کرتے ہوئے فرمایا ہے :-

”إِنَّ وَاَقَعَ الْمُسْلِمِينَ الْيَوْمَ فِي أَكْثَرِ الْبِلَادِ الْإِسْلَامِيَّةِ
مَوْلًا حَقًّا - أَنَّهُ مُخَالَفٌ مَا عَلَيْهِ الرَّسُولُ صَلَّى اللَّهُ عَلَيْهِ
وَسَلَّمَ وَأَصْحَابُهُ - أَيْ فِي أَكْثَرِ الْبِلَادِ الْإِسْلَامِيَّةِ نَرَى
الرَّجُلَ مُنْتَسِبًا بِالإِسْلَامِ - وَلَيَقُولُ أَنَّهُ مُسْلِمٌ مَعَ ذَلِكَ
فَلَا يَمْنَعُهُ إِسْلَامُهُ مِنْ ارتِكَابِ الْجَوَائِمِ الْعَظِيمَةِ لَا
يَمْنَعُهُ إِسْلَامُهُ مِنَ الرِّبَا وَكُلِّ أَمْوَالِ النَّاسِ وَالْفُجُورِ
وَلَا مِنَ حَوَائِثِ الْهَوَى وَالْخَمْرِ - لَا يَمْنَعُهُ إِسْلَامُهُ مِنَ
الْكَذِبِ وَشَهَادَةِ الزُّورِ - لَا يَمْنَعُهُ إِسْلَامُهُ مِنَ الْغُشِّ
وَالْتَدْلِيسِ وَالْخَدَاعِ فِي مَعَامَلَاتِ الْمُسْلِمِينَ - لَا يَمْنَعُهُ
إِسْلَامُهُ مِنْ تَرْكِ الصَّلَاةِ وَالصِّيَامِ لَا يَمْنَعُهُ إِسْلَامُهُ
مِنْ أَنْ يَنْسَبَ الْمُتَقَسِّمِينَ بَيْنَهُمْ إِلَى الْجُمُودِ وَالْجَهْلِ
وَالِى الرَّحِيَّةِ التَّأَخَّرِ - لَيْتُ هُوَذَا الْحَقُّ بِالْقَابِ الْمُنْفَرَّةِ
عِنْدَ بَعْضِ السُّذُجِ مِنَ النَّاسِ - لَا يَمْنَعُهُ إِسْلَامُهُ مِنْ
تَفْهِيلِ طَرِيقَةِ الْغُرَبَائِيِّينَ وَمَذَاهِبِ الشَّرْقِيِّينَ وَ
اِفْتِكَارِ الْمُنْهَرِفِينَ عَلَى طَرِيقَةِ الرَّسُولِ وَصَحْبِهِ - لَا
يَمْنَعُهُ إِسْلَامُهُ مِنَ الْحُكْمِ بِالقَوَانِينِ الْوَضْعِيَّةِ وَنَبْذِ
القُرْآنِ وَالْأَحَادِيثِ النَّبَوِيَّةِ - لَا يَمْنَعُهُ إِسْلَامُهُ مِنْ

الصَّاقِ الْعُيُوبِ بِالشَّرِيعَةِ الْإِسْلَامِيَّةِ وَأَدْخَالَ فِيهَا
مَالِيَسَ۔“

”وَتَيْذِهُونَ بِهَذَا الشِّرْكَاءِ وَتُسَخِّرُونَ الْأَقْلَامَ
وَالْأَلْسُنَ بِالْدَعْوَةِ إِلَيْهَا وَتِيَا صَدَقَ الدَّهْرَتَيْنِ وَلَوْ أَوَّلَهُ
الشُّيُوعِيَّاتِ وَتُبْكِرُونَ لَدِينِ اللَّهِ وَلِعِبَادِ اللَّهِ مِنْ
الْمُؤْمِنِينَ - أَيُّهَا الْمُسْلِمُونَ ! لَا تَهْزُوا وَلَا عَزُّو وَلَا تَقْدُمُوا
وَلَا رُقُوا إِلَّا بِالْقِسْطِ بِكِتَابِ اللَّهِ وَالْإِهْتِدَادِ بِهَذِهِ
نَبِيِّهِ وَالْاجْتِمَاعِ تَحْتَ رَايَةِ الْإِسْلَامِ مَا حَقِيقِيًّا
عَقِيدَةً وَعِلْمًا وَتَحْكِيمًا۔“

(اخبار العالم الاسلامی - ۵ شعبان ۱۲۹۲ م مطابق ۳ ستمبر ۱۹۷۴ م صفحہ ۱۱۱)

ترجمہ : آج اکثر بلاد اسلامیہ کے مسلمانوں کی کیفیت سخت الم انگیز
ہے۔ مسلمان آنحضرت صلی اللہ علیہ وسلم اور حضورؑ کے صحابہؓ کی روش
کے مخالف ہو چکا ہے کیا اکثر مسلمان ممالک میں ہمیں ایسے لوگ نظر
نہیں آتے جو اسلام کی طرف منسوب ہوتے اور اپنے تئیں مسلم کہتے ہیں
اور یاں محمدؐ ان کا اسلام انہیں بڑے بڑے جرائم سے نہیں روکتا۔ ان
کا اسلام انہیں سود اور لوگوں کے اموال کھانے اور فحش سے نہیں روکتا
اور نہ رقص گاہوں اور شراب خانوں سے منع کرتا ہے اور نہ ان کا اسلام
کذب بیانی اور جھوٹی گواہی سے انہیں روکتا ہے۔ نہ ان کا اسلام
انہیں مسلمانوں کے معاملات میں دھوکا۔ چالبازی اور فریب دہی سے

باز رکھتا ہے۔ نہ اُن کا اسلام انہیں نماز و روزہ کے پھوڑنے سے روکتا ہے۔ ان کا اسلام انہیں اس بات سے بھی نہیں روکتا کہ دین کو مفہومی طور سے اختیار کرنے والے لوگوں کو مجرد اور بے حسی اور قدامت پسندی اور لسمانہ کی طرف منسوب نہ کریں۔ وہ حق کو لغت الیگز القاب کے ذریعہ بعض سادہ لوح لوگوں کے سامنے بنانا چاہتے ہیں۔ ان کا اسلام انہیں اس سے بھی نہیں روکتا ہے کہ غریبوں کے طریقہ اور شرقیوں کے مذاہب اور منحرفین کے نوکار کو رسول اکرم صلی اللہ علیہ وسلم اور آپ کے صحابہ کی سنت پر فضیلت نہ دیں۔ اُن کا اسلام قرآن اور احادیث نبویہ کو پس پشت ڈال کر خود ساختہ قوانین کے فیصلہ سے بھی انہیں نہیں روکتا۔ ان کا اسلام انہیں اس بات سے بھی نہیں روکتا کہ شریعت اسلامیہ کو عیوب اور نقائص کا تحفہ مشتق بنائیں اور اس میں ایسی باتوں کو بے جا طور پر داخل کریں جو درحقیقت اس کا حصہ نہیں ہیں۔ وہ اشتراکی مذہب رکھتے ہیں۔ اور انہی قلموں اور زبانوں کو اسی کی دعوت کے لئے وقف کئے ہوئے ہیں۔ وہ دہریوں کا مدد کرتے اور کمیونسٹوں کی دوستی کا دم بھرتے ہیں اور خدا کے دین اور خدا کے مومن بندوں سے بیگانگی اختیار کئے ہوئے ہیں۔

اے مسلمانو! کوئی نصرت، کوئی عزت، کوئی ترقی، کوئی بلندی کتاب اللہ سے وابستگی اور رسول اللہ صلی اللہ علیہ وسلم کی ہدایت سے رہنمائی حاصل کرنے اور اس اسلام کے جھنڈے تلے جمع ہوئے بغیر ممکن نہیں۔ جو

اپنے عقیدہ، علم، اور قول فیصل ہونے کے اعتبار سے حقیقی اسلام ہے۔
جناب مولوی عبدالرحیم صاحب اشرف میراٹمیر کے صاحبزادے جناب خالد اشرف
صاحب نے رسالہ المنبر ۲۴ اگست ۱۹۷۳ء میں لکھا۔

”خدا کے نام پر حاصل کی ہوئی سلطنت میں خدا کی وحدانیت پر ایمان
لانے کے باوجود کئی چھوٹے بڑے خدا گھر سے امدان کی پوجا کی خزانوں کو
سجدے کئے۔ خدا کے برگزیدہ انسانوں کو حاجت رسد اور مشکل کشا ٹھہرا کر
وحدہ لاشریک معبود کا شریک بنایا گیا۔ کیا قوم نوح کا جرم اس سے مختلف
تھا؟..... ہماری قوم کے نوجوان اس (زنا) کے رسیا ہو گئے تو پھر قوم لوط
کی طرح ہم اس تباہی سے کیونکر بچ سکیں گے۔۔۔۔۔ کیا قوم عاد کی قبائلیں
ہم سے بڑھی ہوئی تھیں؟..... ہم نے خدا سے عہد کر کے اس کی خلاف
وزی کی اور پوری قوم نے اسلام کو ترک کر کے کفر کو اپنایا۔ خدا
اور اس کے دین سے منہ موڑ کر پوری قوم نے کفر کے حق میں ووٹ دیا“

اے اس قرآنی حقیقت کا غور شاہ ہے وہ منامیج کہ یہاں انزل اللہ فَاُولَٰئِكَ هُمُ الْكَافِرُونَ (المائدہ)
یعنی جو لوگ اللہ کے ائمہ سے ہوئے حکم سے فیصلہ نہ کریں گے۔ وہی کافر ہیں۔

(تفسیر ثنائی جلد اول صفحہ ۲۷۰-۲۷۱)

اے قرآن مجید میں ہے: وَ اِنْ تَطِيعِ الشَّعْرَيْنِ فِي الْاَرْضِ لَيُفْسِدُوْا عَنْ سَبِيلِ اللّٰهِ وَ
اَنْ يَّتَّبِعُوْنَ اِلَّا الْفُلُوْا وَ اِنْ هُمْ اِلَّا يَخْرُصُوْنَ (النعام ۱۴) یعنی
”اے لوگو اگر تو زمین کے باشندوں میں سے اکثریت کے پیچھے ہو جاؤ تو ضرور تجھ کو ہدایت کی راہ
سے بہکائیں گے کیونکہ وہ تو صرف اپنے خیالات پر چلتے ہیں اور زری الٹیلیں ہی دھرتے ہیں۔“
(ترجمہ تفسیر ثنائی)

خود مولوی عبدالرحیم صاحب اشرف نے مسلمانوں کی کرب انگیز دینی و اخلاقی و
 مددگار کی کیفیت پر بار بار مدتی ڈالی ہے۔ چنانچہ اس سلسلہ میں موصوف نے مندرجہ ذیل
 پہلو پر پیش کیا ہے۔ سمجھتے ہیں۔

”ختم نبوت کا ایک لازمی تقاضا یہ تھا کہ امت محمدیہ بنیانِ مرموص کی
 حیثیت سے قائم علیٰ الحق رہتی اس کے جملہ مکاتیب فکر اور امت مسلم
 فروع کے مابین دیہ کی اساسات پر اس نوع کا اتحاد ہوتا جس نوع کا
 اتحاد ایک صحیح الذہن امت میں ہونا ناگزیر تھا لیکن غور کیجیے کیا ایسا ہوا؟
 بلاشبہ ہم نے متعدد مراحل پر اتحاد امت کے تصور کو پیش کیا اور سب
 سے زیادہ قادیانیوں کے خلاف مناظرہ کے سٹیج سے ڈاکٹر کٹ ایجنٹ
 کے دیرانے تک ہم نے ثابت کرنے کی کوشش کی کہ اسلام کے
 تمام فرقے ”یکجان“ ہیں۔ لیکن کیا حقیقتاً ایسا تھا کیا حالات
 کی شدید سے شدید تر ماساعدت کے باوجود ہماری تلوار کفر
 نیام میں داخل ہوئی؟ کیا ہولناک سے ہولناک تر واقعات
 لے ہمارے قادیانی کی جنگ کو ٹھنڈا کیا؟ کیا کسی مرحلہ پر بھی
 ہمارا فرقہ متقی پر ہے اور باقی تمام جہنم کا ایندھن ہیں؟ کے لغزہ
 سے کان نامانوس ہوئے۔ اگر ان میں سے کوئی بات نہیں ہوئی
 تو بتائیے اس سوال کا کیا جواب ہے کہ محمد صلی اللہ علیہ وسلم
 کی ختم نبوت پر ایمان رکھنے والی امت کے اگر تمام فرقے کافر
 ہیں اور ہر ایک دوسرے کو جہنمی کہتا ہے تو لامحالہ ایک ایسے

شخص کی ضرورت ہے جو سب کو اس کفر اور جہنم سے نکال کر
اسلام اور جنت کا یقین دلا سکے۔

(المنبر، مارچ ۱۹۵۶ء صفحہ ۵)

منسحب بالا الفاظ امور وقت کی ٹھیک ٹھیک آمد کا منہ بولتا ثبوت ہیں۔

چھٹا اصول (صادق کی کذب و استہزاء)

”يَحْسِرُونَ عَلَى الْعِبَادَةِ مَا يَأْتِيهِمْ مِنْ رَسُولٍ إِلَّا كَانُوا
بِهِ يَسْتَفْزِعُونَ“ (نساء: ۳۱)

یعنی۔ ”کوئی رسول نہیں آیا جس سے جاہل آدمیوں نے ٹھٹھا نہیں کیا۔“
(حقیقۃ الوحی صفحہ ۲۴)

حضرت بانئ سلسلہ احمدیہ فرماتے ہیں :-

”اللہ تعالیٰ نے جو اس میں مائے ساتھ صبر کیا ہے اس سے صاف معلوم
ہوتا ہے کہ جو سچا ہے اس کے ساتھ سنی اور ٹھٹھا ضرور کیا جاتا ہے۔“
(الحکم، اگست ۱۹۰۱ء و چشمہ معرفت صفحہ ۳۱۸)

حدیث نبویؐ میں آخری زمانہ کی یہ خاص علامت لکھی ہے کہ :-

”لَا تَقُومُ السَّاعَةُ حَتَّى يُجْعَلَ كِتَابُ اللَّهِ عَارًا وَيَكُوهُ
الْإِسْلَامُ غُرْبًا..... وَلَيُذَقَّ الْكَاذِبُ وَيُكَذَّبُ الصَّادِقُ
..... وَيَقُومُ الْخَطْبَاءُ بِالْكَذِبِ فَيَجْعَلُونَ حَقًّا
لِشَوَارِئِ أَهْلِ قَوْمٍ صَدَقْتُهُمْ بِذَلِكَ وَوَضَعِي بِهِ لَكُمْ

يُذِخْ دَايِعَةَ الْجَنَّةِ -

(طبرانی کبیر دربانہ ابو نعروہ تاریخ ابن عسکر، بحوالہ مطالعۃ الاختراعات
تالیف الامام المجتہد احمد بن العسقلانی النعمانی الحسنی مطبوعہ مصر صفحہ ۸۳)
ترجمہ :- "قیامت اس وقت تک نہیں آئے گی یہاں تک کہ کتاب اللہ کو
موجب عار سمجھا جائے گا اور اسلام کس میرسی کی حالت میں ہوگا.....
کاذب کی تصدیق اور صاوق کی تکذیب کی جائے گی..... خطیب
جھوٹ بولیں گے اور میرے حق کو امت کے بدترین لوگوں کے سپرد کر دیں
گے۔ جو شخص بھی اس میں ملن کی تصدیق کرے گا اور اسے پسند کرے گا
جنت کی خوشبو تک سے محروم رہے گا۔"

فرقان حمید کے مندرجہ بالا اصول اور حدیث النبیؐ کی پیروی کے مطابق بھی
حضرت مرزا غلام احمد صاحب قادیانی کا برحق ہونا الم نشرح ہے۔

معترضین کا رخ کردار

اس حقیقت کے ثبوت میں جناب مولوی عبدالرحیم صاحب اشرف مدیر المعتبر
کا درج ذیل تبصرہ خاص طور پر لائق مطالعہ ہے۔ موصوفہ "تحفظ ختم نبوت" مجلس
تحریریات کا ذکر کرتے ہوئے تحریر فرماتے ہیں :-

"تحفظ ختم نبوت ہوا مجلس آوار۔ ان دونوں کے نام سے آج تک
قادیانیت کے خلاف جو کچھ کیا گیا ہے اس نے قادیانی مسئلے کو ابھرایا
ہے۔ ان حضرات کے اختیار کردہ طرز عمل نے راہ حق سے ٹھکنے والے

قادیانیوں کو اپنے اعتقاد میں پختگی کا مواد فراہم کیا ہے اور جو لوگ
مذہب تھے انہیں بدعتیگی کے جانب مزید حکیم بنا ہے۔

”استہزاء، اشتعال انگیزی، یادہ گوئی، بے سوچا لفاظی،
اس مقدس نام کے ذریعہ مالی غبن لادینی سیاست کے دواؤں پھیر
خلوص سے محروم اظہار جذبات، مثبت اخلاق فاضلہ سے تہی
کردار، ناخدا ترسی سے بھرپور نفی لغت کسی بھی غلط تحریک کو ختم
نہیں کر سکتی۔ اور ملت اسلامیہ پاکستان کی ایک اہم محرومی یہ ہے
کہ ”مجلس احرار“ اور تحفظ ختم نبوت“ کے نام سے جو کچھ کیا گیا
ہے اس کا اکثر و بیشتر حصہ انہی عنوانات کی تفصیل ہے۔“

(المفسر لاٹپورہ۔ ۲ جولائی ۱۹۵۶ء)

اس سلسلہ میں آپ نے جناب سید عطاء اللہ شاہ بخاریؒ اور میر شریعت احمدؒ
کو خاص طور پر مخاطب کرتے ہوئے یہ تحریر فرمایا:۔

”شاہ صاحب نے کہا کہ ”حضور خاتم النبیینؐ نے میرے نام پیغام دیا
ہے کہ میں ختم نبوت کے مسئلہ کو کامیابی سے چلاؤں..... شاہ صاحب
کے جانب منسوب کردہ الفاظ اگر صحیح ہیں یا انھوں نے اس مفہوم کو
بیان کیا ہے کہ حضور سرور کائنات روحی و لفظی فداء صلی اللہ علیہ وسلم
نے انھیں منتخب فرمایا کہ وہ ختم نبوت کی حفاظت کریں اور اب شاہ صاحب
اسی ارشاد برسات کے تعمیل کے لئے شہر شہر گھوم پھر رہے ہیں۔ تو ہم کہ
بھرے دل سے کہتے ہیں کہ شاہ صاحب نے حضور اقدسؐ کے مشن میں

(نادانستہ) ایسی گستاخی کی ہے جس سے وہ جتنی جلدی توبہ کر لیں ان کے لئے بہتر ہے۔“

”شاہ صاحب کی اس روایت کا مفہوم یہ ہے کہ سید العرب والعجم
صلی اللہ علیہ وسلم، شاہ صاحب کی ان تقریروں کو جو تحفظ ختم
نبوت کے نام پر آج تک کرتے رہے اور اب کر رہے ہیں منظوری و
پسندیدگی حاصل ہے اور اسی وجہ سے انھیں دوبارہ رسالت سے یہ امتیاز
عطا ہوا ہے کہ آٹھ کروڑ مسلمانوں میں سے انھیں اس عظیم کام کیلئے منتخب
فرمایا گیا ہے اور ہم یقین کے ساتھ کہتے ہیں کہ اگر مولانا سید عطاء اللہ شاہ
صاحب کی یہ تقریریں جو وہ قادیانیت کے خلاف کر رہے ہیں (جن میں
سے آیات کی تلاوت اور ان کے بعض مطالب کی تبلیغ کا حصہ بخیر الحقیقت
ان کی تقریروں کا حصہ ہو گا مستثنیٰ کر لیا جائے) اگر انہیں دوبارہ رسالت
کی پسندیدگی حاصل ہے تو یہ ہم اس اسلام کو جو کتاب و سنت میں پیش
کیا گیا ہے اور جس میں ذہن، قلب، زبان اور اعضاء کو مسؤلیت
سے ڈرایا گیا ہے۔ خیر باد کہنے کو تیار ہیں۔“

ہمارے نزدیک شاہ صاحب نے نہایت غلط سہارا لیا ہے اور
مسلمانوں میں جو حقیقت رحمۃ اللعالمین باپی سہر دامی صلی اللہ علیہ وسلم
کے ساتھ موجود ہے اس سے نہایت غلط فہم کا غلطہ اٹھانے کی کوشش
کا ہے۔ — اور ہم اس میں جب ہم فرید دیکھتے ہیں کہ وہ اس
خواب سے مراد یہ لیتے ہیں کہ تحفظ ختم نبوت کے نام پر جو غلط فہم (؟)

انہوں نے قائم کر رکھا ہے جس قدر خاتم النبیینؐ مدعی و نفسی فداء اس نظم کی تائید فرمادہ ہے میں تو ہماری مدوح لہز جاتی ہے مگر خدا انہو استیہ نظم اور اس کے تحت تصدیق کردہ مبلغی کا کام اور اس کے نام پر محال کئے گئے صدقات، زکوٰتیں اور خیرات سے اس بری طرح صرف ہونے کے باوجود انہیں پیغمبر امین کی پسندیدگی حاصل ہے تو ناگزیر ہے کہ مل تمام احادیث رسالت مآب کو خبر باد کہہ دیا جائے جو میں آپؐ نے مسلمانوں کے مال کے احترام کی اہمیت بیان فرمائی ہے اور جن میں اموال المسلمین میں خیانت کو حرام اور موجب نرا تہل یا گیا ہے۔“
(مقت فذہ المنیر لاہور۔ ۱۹ مارچ ۱۹۵۶ء صفحہ ۴ کالم ۲۱)

بانی جماعت اسلامی مولانا مودودی صاحب جیسے مفکر اسلام نے مجلس احرار کے کاننامہ ”تحفظ ختم نبوت“ کی نسبت اپنی رائے یہ دی :-
”اسی کارروائی سے وہ باتیں میرے سامنے بالکل عیاں ہو گئیں :-
ایک یہ کہ احرار کے سامنے اصل سوال تحفظ ختم نبوت کا نہیں ہے بلکہ نام اور سہرے کا ہے اور یہ لوگ مسلمانوں کی جان و مال کو اپنی اغراض کے لئے جوٹے کے داؤں پر لگا دینا چاہتے ہیں۔ دوسرے یہ کہ رات کو بالاتفاق ایک قرارداد طے کرنے کے بعد خیر آدمیوں نے الگ میٹنگ کر سنا باز کیا ہے اور ایک دوسرا ریزولوشن بطور خود لکھ لائے ہیں جو بہر حال کنونشن کی مقرر کردہ سبکیڈس کمیٹی کا مرتب کیا ہوا نہیں ہے میں نے محسوس کیا کہ جو کام اس نیت اور ان طریقوں سے کیا جائے اس

میں کبھی شیر نہیں ہو سکتی اور اپنی اغراض کے لئے خدا اور رسول کے نام سے پھیلنے والے جو مسلمانوں کے سروں کو شطرنج کے مہروں کی طرح استعمال کریں اللہ کی تائید سے کبھی سرفراز نہیں ہو سکتے۔
(مہفت ذی الحجۃ ۱۴۰۰ھ - ۱۰ جولائی ۱۹۸۹ء - صفحہ ۲)

دوسری طرف "مجلس تحفظ ختم نبوت" کے راہنماؤں نے جماعت اسلامی اور ان کے قائد و بانی جناب سید ابوالاعلیٰ مودودی کو کیسے کیسے خطابات سے نوازا اس کی دلچسپ تفصیل مولانا عبدالرحیم صاحب اشرف کے مفاہیس دی جاتی ہے۔ مئی کا بیان ہے۔

"تحفظ ختم نبوت" کے فنڈ اور اس فنڈ سے حاصل کئے گئے ہاتھ آہ "مبتغین" کو جماعت اسلامی کے خلاف تعادیر کی ٹریننگ کا اہتمام کیا گیا۔ جس کی زمام کار مولوی لال حسین الیہ "مقاط" اور شیریں متعال مناظر کے انٹرویو میں سوچی گئی اور یہ کام بھی انہی کے سپرد کیا گیا کہ وہ ہر شہر میں سیاسی کارکنوں کی میٹنگیں بلائیں اور ان میں مولانا مودودی اور جماعت اسلامی کے خلاف نفرت و حقارت پھیلانے کا کام کریں۔ مین میس میں مسلم لیگ - آزاد پاکستانی پارٹی - جناح عوامی لیگ کے کارکنوں کو بلایا جاتا اور اجماعیٹ - دیوبندی - اور بریلوی حضرت کو دعوت دی جاتی۔ انہیں یکجا کر کے ذہنی اور سیاسی اختلافات کے علاوہ یہ بات عام طور پر کہی جاتی رہی کہ جماعت اسلامی کا کردار اور اس کے فتویٰ ابوالاعلیٰ مودودی کے اس طرز عمل سے معلوم کیا جاسکتا ہے کہ مودودی

صاحب صبح مجلسِ عمل کے اجلاسوں میں شریک ہوتے اور رات کو ناظم الدین سے ملاقاتیں کرتے اور آخری مرتبہ مودودی صاحب نے تحریک تحفظ ختم نبوت سے یہ عظیم غداری کی کہ ناظم الدین سے یہ جا کر کہا کہ جماعت اسلامی تحریک سے الگ ہے۔ آپ جو چاہیں ان لوگوں سے سلوک کر سکتے ہیں۔ چنانچہ اسی مشورہ پر ۲۶ فروری کو مجلسِ عمل کے رہنماؤں کو گرفتار کیا گیا اور اس کے بعد نبوتِ مدشل لاء تک پہنچی جس میں مسلمانوں کے خون کی ہری کھیل گئی اگر مودودی صاحب تحریک سے غداری نہ کرتے۔۔۔ تو کوئی نوجوان قتل نہ ہوتا۔

(المیزان، ۱۴ جولائی ۱۹۵۵ء صفحہ ۹)

پھر تحفظِ ختم نبوت کانفرنس لاکھ پور میں امیرِ شریعت احرار مولانا سید عطاء اللہ شاہ صاحب بخاری نے۔

مولانا ابوالاعلیٰ مودودی کو غدار۔ ددوغ گو اور مستحقِ سزا مجرم ثابت کرنے کے بعد مباہلے کا پیلیج دے دیا۔

(المیزان، ۱۴ جولائی ۱۹۵۵ء صفحہ ۹)

ہجرتِ ناکِ حقائق

مندرجہ بالا ہجرتِ ناک اور تلخ حقائق ہر سچے اور مخلص مسلمان کے دل کو اس یقینی سے بھر دیتے ہیں کہ نام نہاد "محققِ ختم نبوت" کی خفتِ یانی سلسلہِ ہمدیہ پر تنقید جہاں آپ کی صداقت کی دلیل ہے وہاں آیت **يُحْضَرُونَ عَلَىٰ الْعِبَادِ**

کی روشنی میں اس کو آسمانی صداقت سے استہزاء اور مذاق کے سوا کوئی دوسرا نام نہیں دیا جاسکتا۔

اس استہزاء میں مغالطہ کتمانِ حق، جھوٹ اور اشتعال انگیزی کے سبب اجزاء مکمل صورت میں موجود ہیں جیسا کہ درج ذیل چند اعتراضات کے تجزیہ سے بخوبی معلوم ہو جائے گا۔

ایک غیر قرآنی نظریہ

عوام کو مغالطہ دینے کیلئے یہ خود ساختہ نظریہ پھیلا یا جاتا ہے کہ ہر نبی کے آتے ہی نئی امت معرض وجود میں آجاتی ہے حالانکہ قرآن مجید سے معلوم ہوتا ہے کہ تمام انبیاء کے ماننے والے ایک ہی امت ہیں اور ان سب کا مذہب اسلام ہے اور انبیاء کے حقیقی پیروں خدا کے دفتر میں مسلمان اور ملتِ اسلامیہ کے فرد کہلانے کے مستحق ہوتے ہیں۔ یہ قرآنی حقیقت مندرجہ ذیل آیات کے یکجائی مطالعہ سے ثابت ہوتی ہے :-

(۱) "لَيْتَ هَذِهِ أُمَّتُكُمْ أُمَّةً وَاحِدَةً وَأَنَا رَبُّكُمْ فَاعْبُدُونِ"

(الانبیاء، ۹۳)

(اے نبیو!) یہ تمہاری امت ایک ہی امت ہے اور میں تمہارا رب ہوں پس تم میری ہی عبادت کرو۔

الحمد لله رب العالمین، تالیف: علامہ محمد امجد علی صاحبہ، ناشر مرکزی ختم نبوت لائبریری

(۲۱) "وَأَن تَشِيعَتُمْ لِإِبْرَاهِيمَ" (الصفّات: ۸۴)

ترجمان القرآن: حضرت ابن عباسؓ۔ حضرت علامہ سلویہؒ۔ حضرت شاہ ولی اللہ محدث دہلویؒ۔ حضرت شاہ رفیع الدینؒ۔ نواب صدیق حسن خان اور علامہ احمد مصطفیٰ المراغی نے اس آیت کے معنی یہی کہے ہیں کہ حضرت ابراہیم علیہ السلام سیدنا حضرت نوح علیہ السلام کے دین پر تھے اور ان کے تابع تھے۔

(۲۲) دعائے ابراہیمی ہے :-

"وَبَنَّا وَاجْعَلْنَا مُسْلِمِينَ لَكَ وَمِنْ خَلْقِنَا أُمَّةً مُّسْلِمَةً لَّكَ" (البقرة: ۱۲۹)

اے ہمارے رب ہم دونوں کو مسلمان بنا دے اور ہماری ذریت کو بھی امت مسلمہ بنا دے۔

(۲۳) "مِلَّةَ أَبِيكُمْ إِبْرَاهِيمَ هُوَ سَمَعُكُمْ الْمُسْلِمِينَ" (الحج: ۷۹)

(اے مومنو!) اپنے باپ ابراہیمؑ کے دین کو اختیار کرو کیونکہ اللہ تعالیٰ نے تمہارا نام مسلمان رکھا ہے۔ اس سے پہلے کتاب میں بھی اور اس کتاب میں بھی۔

مندرجہ بالا آیات جس نقطہ مرکزیہ کی نشاں دہی کرتی ہیں ان کا فصیح و بلیغ علامہ حضرت خاتم الانبیاء صلی اللہ علیہ وسلم کی زبان مبارک سے یہ بیان ہوا ہے کہ :-
"الْأَنْبِيَاءُ إِخْوَةٌ لِّعَلَّامَاتِ أُمَّهَاتِهِمْ شَيْءٌ وَدِينُهُمْ وَاحِدٌ۔" (بخاری کتاب بدو الخلق)

تمام انبیاء مثل علقمی بھائی کے ہیں۔ سائیں ان کی جدِ اجداد ہیں۔ مگر دین سب

کا واحد ہے۔

گفتہ او گفتہ اللہ بورد

گرچہ از حلقوم عبد اللہ بورد

صرف اختلاف شخصیت

احمدیت کے مخالف حلقوں میں سب سے زیادہ ذمہ حسن زاعی مبحث پر دیا جاتا ہے وہ مسئلہ ختم نبوت ہے۔ حالانکہ جماعت احمدیہ اور دوسرے مسلمان فرقوں میں ختم نبوت میں نہیں، بعض شخصیت میں اختلاف ہے۔ وجہ یہ کہ قرآن مجید میں یہ پیشگوئی موجود ہے:-

”هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ
عَلَى الدُّنْيَا كُلِّهَا“ (سورۃ توبہ والعنق)

یعنی: خلود خدا ہے جس نے اپنے رسول کو ایک کامل صداقت اور سچے
دین کے ساتھ بھیجا تاکہ اس کو تمام ادیان پر غالب کرے۔

آنحضرت صلی اللہ علیہ وسلم کی حدیث مبارکہ سے قطعی طور پر ثابت ہے کہ
اسلام کا کل ادیان باطلہ پر عالمگیر غلبہ اس مسیح موعود کے ذریعہ ہوگا۔ (جس کو
حضور نے مسیح شریف میں چاند فقہ نبی اللہ کے نام سے یاد فرمایا ہے) چنانچہ
ارشاد فرمایا:-

”يَهْدِيكَ اللَّهُ لِنُورٍ دُرِّيٍّ يُضِلُّ لَكُمْ أَخِيْرَ الْإِسْلَامِ“ (البعداء)

کتاب الملکام باب خروج الرجال جلد ۲

یعنی اللہ تعالیٰ اس کے نام میں اسلام کے سوا باقی سب مذاہب کو نفیت و بابل و کدوے گا۔
اس تفسیر کے عین مطابق گزشتہ تیرہ صدیوں کے اکابر امت خواہ ان کا تعلق اہل
سنت و الجماعت سے ہو یا اہل تشیع سے، بالاتفاق یہ عقیدہ رکھتے تھے کہ **هُوَ الَّذِي**
اَنْجَلَ رُسُلَهُ کا وعدہ آخری زمانہ میں مسیح، یحییٰ و عیسیٰ مہدی و جبریل مہدی کے ساتھ البتہ ہے
چنانچہ دنیا کے اسلام کے مستند اور قدیم مفسر حضرت علامہ ابن جریر تحریر فرماتے ہیں:-

”عَنْ ابْنِ هُرَيْرَةَ فِي قَوْلِهِ **لِيُظْهِرَهُ عَلَى الدِّينِ كُلِّهِ**
قَالَ جَبْرِيلُ خَرُوجَ عِيسَى بْنِ مَرْيَمَ-

حضرت ابو ہریرہؓ سے **لِيُظْهِرَهُ عَلَى الدِّينِ كُلِّهِ** کی نسبت مروی ہے کہ
اس نے فرمایا کہ یہ عیسیٰ بن مریمؑ کے ظہور پر وقوع پذیر ہوگا۔

”عَنْ فَضْلِ بْنِ مَرْذُوقٍ قَالَ حَدَّثَنِي مَنْ سَمِعَ اَبَا جَعْفَرٍ
يَقُولُ **لِيُظْهِرَهُ عَلَى الدِّينِ كُلِّهِ** قَالَ اِذَا خَرَجَ عِيسَى
عَلَيْهِ السَّلَامُ اتَّبَعَهُ اَهْلُ كُلِّ دِينٍ-

(تفسیر ابن جریر مفسر سورہ صف)

فضیل بن مرذوق سے روایت ہے کہ مجھ سے اس شخص نے بیان کیا جس
نے ابو جعفر سے سنا۔ اس نے **لِيُظْهِرَهُ عَلَى الدِّينِ كُلِّهِ** کی نسبت فرمایا
کہ جب عیسیٰ علیہ السلام خروج کریں گے۔ سب اہل مذاہب ان کے پیروں
کریں گے۔

نویں صدی ہجری کے شہداء آفاق مفسر حضرت علامہ سید حسین بن علیؒ فرماتے ہیں:-
(سنن ترمذی) فرماتے ہیں:-

..... بوقت نزول عیسیٰ کہ ہمہ اہل زمین دین اسلام قبول کنند۔
(تفسیر حنفی مترجم جلد ۲ صفحہ ۸۸۲، سورۃ صفحہ ۸۸۲، سورۃ صفحہ ۸۸۲، سورۃ صفحہ ۸۸۲)

کہ دین اسلام کا عالمگیر غلبہ نزول عیسیٰ کے وقت ہوگا۔ جبکہ تمام اہل زمین
دین اسلام قبول کر لیں گے۔

حضرت علامہ سیدی نے فرمایا:-

”ذَا لِكَ عِنْدَ خُرُوجِ الْمَهْدِيِّ عَلَيْهِ السَّلَامُ لَا يَبْقَى أَحَدٌ
إِلَّا دَخَلَ فِي الْإِسْلَامِ أَدَّى الْخِرَاجَ“

(تفسیر خواہ القرآن از علامہ نظام الدین مینا پورہ بر حاشیہ ابن جریر)
غلبہ دین کا وعدہ خروج مہدی علیہ السلام کے وقت پورا ہوگا۔ جبکہ ہر
شخص حلقہ بگوش اسلام ہو جائے گا اور خراج ادا کرے گا۔

شیعہ یزدگوں کا مشہور کتاب سجاد الاولؑ جلد ۱۳ صفحہ ۱۲ میں لکھا ہے:-

”نَزَلَتْ فِي الْقَتَايَةِ مِنْ آلِ مُحَمَّدٍ“

کہ یہ آیت قائم آل محمد کی نسبت نازل ہوئی ہے۔

اسی طرح شیعہ مسلک کا ایک اور کتاب ”غایۃ المقصود“ جلد ۲ صفحہ ۱۲ پر ہے:-

”مراد از رسول در این جا مہدی موعود است“

اسی جگہ رسول سے مراد مہدی موعود ہے۔

مندرجہ بالا تفصیل سے عیاں ہے کہ آخری زمانہ میں عالمگیر غلبہ اسلام کے لئے
ایک رسول کی بعثت کا عقیدہ ہر مکتب فکر کے مسلمانوں میں قیوم سے چلا آتا ہے اور
مسلمہ ہے احمدیوں کے نزدیک یہ چنگیزی پوری ہو چکی ہے۔ مگر دوسرے مسلمان اس

موجود شخصیت کی آمد کے ابھی منتظر ہیں۔ ثابت ہوا کہ بنیادی نزاع حقہ نبوت کا نہیں
تعیین شخص کا ہے۔

تناقص کے الزام کی حقیقت

یہ اعتراف بھی اٹھایا جاتا ہے کہ اپنے دعویٰ کی نسبت باقی سلسلہ احمدیہ کی
تحریرات میں تضاد پایا جاتا ہے کہیں اپنے تئیں غیر نبی سمجھا ہے اور کہیں نبی۔
حتیٰ یہ ہے کہ حضرت اقدسؑ نے ۱۸۹۱ء سے لے کر آخر دم تک آیت **هُوَ النَّبِيُّ**
اَرْسَلَ رَسُولَهُ..... الخ کے مصداق ہونے سے کبھی انکار نہیں کیا۔ البتہ رسالت و
نبوت کی دو تفریقوں کو مد نظر رکھ کر (جس میں سے پہلی رسمی اور دوسری الہامی و قرآنی
تھی) دو الگ الگ زاویہ نگاہ پیش کئے ہیں۔ جیسا کہ آپ خود ہی فرماتے ہیں :-
”جس جس جگہ میں نے نبوت یا رسالت سے انکار کیا ہے صرف ان
معنوں سے کیا ہے کہ میں مستقل طور پر کوئی شریعت لانے والا نہیں ہوں
اور نہ میں مستقل طور پر نبی ہوں۔ مگر ان معنوں سے کہ میں نے اپنے رسول
مقتدا سے باطنی فیوض حاصل کر کے اور اپنے لئے اس کا نام پا کر اس کے
واسطے سے خدا کی طرف سے علم طیب پایا ہے۔ رسول اور نبی ہوں مگر
بغیر کسی جدید شریعت کے اس طوع کا نبی کہلانے سے میں نے کبھی انکار
نہیں کیا۔“ (ایک غلطی کا ازالہ)

اس کے ساتھ ہی ہمیشہ آپ نے یہ وضاحت فرمائی ہے :-
”یہ بات بھی ضرور یاد رکھنی چاہیے اور ہرگز نہیں فراموش کرنی چاہیے کہ

میں باوجود نبی اور رسول کے لفظ سے لپکے جانے کے خدا کی طرف سے
اطلاع دیا گیا ہوں کہ یہ تمام فیوضِ بلا واسطہ میرے پر نہیں ہیں بلکہ اسکا
پراک یک پاک وجود ہے جس کا ردِ عانیِ اخافہ میرے شاملِ حال ہے یعنی
محمد مصطفیٰ صلی اللہ علیہ وسلم۔ (ایضاً)

نیز واضح اعتراف کیا۔

”اگر میں آنحضرت صلی اللہ علیہ وسلم کی امت نہ ہوتا اور آپ کی پیروی
نہ کرتا تو اگر دنیا کے تمام پہاڑوں کے برابر میرے اعمال ہوتے تو پھر بھی میں
کبھی یہ شرفِ مکلفہ و محالہ ہرگز نہ پاتا کیونکہ اب بجز محمدؐ نبوت کے
سب نبوتیں بند ہیں۔ شریعت والا نبی کوئی نہیں آسکتا اور بغیر شریعت
کے نبی ہو سکتا ہے مگر وہی جو پہلے امتی ہو۔“

(تجلیاتِ الہیہ - صفحہ ۲۴-۲۵)

براہین احمدیہ کی عدم تکمیل کا پس منظر

مشرق وسطیٰ کے قدیم بزرگ حضرت یحییٰ بن عقیبؒ نے اپنا ایک الہامی قصیدہ
میں مہدی موعودؑ کی صداقت کا ایک نشان یہ بتلایا کہ:-

”وَيَأْتِي بِأَيِّ بَرَاهِينٍ أَلَّوَاتِي - تَسْلُبُهَا الْبَرِيَّةُ يَا لَكُمَالٍ“

(شمس المعارف الکبریٰ جلد ۳۲ مؤلف شیخ احمد ہمدانی المتوفی ۶۲۲ھ)

یعنی مہدی موعودؑ آنحضرت صلی اللہ علیہ وسلم کی سچائی کا ایسے براہین
لائے گا جس کو اس کے کمالات کی وجہ سے خلقت تسلیم کرے گی۔

یہ ہمیشہ بکاشن میٹروپولیٹن کمیٹی کی طرف سے شہر و آفاق کتاب برائیں احمدیہ
(۶۱۸۸۰-۶۱۸۸۴) سے بھی پوری ہوئی جس کی نسبت مشہور اہل حدیث عالم
مولوی ابوسعید محمد حسینی بکالوی نے یہاں تک لکھا کہ۔

”ہماری رائے میں یہ کتاب اس زمانہ میں موجودہ حالت کی نظر سے ایسی کتاب
ہے جس کی نظیر آج تک اسلام میں شائع نہیں ہوئی اور آئندہ کی خبر نہیں
نعمت اللہ بعد ذالک امراً اور اس کا مؤلف بھی اسلام کی
مالی و جانی و قلبی و لسانی و حالی و قالی نصرت میں لپٹا تا بہ قدم
نکلا ہے جس کی نظیر پہلے مسلمانوں میں بہت ہی کم پائی گئی ہے۔“
(اشاعت السنۃ جلد ۹ نمبر ۶ تا ۱۱)

براہمیں احمدیہ اس شان کی کتاب ہے کہ مخالفین احمدیت اس کے مضامین سے
استغناء دہی نہیں کرتے بلکہ اس کے الفاظ تک کا سرقہ کرتے رہتے ہیں باطن و ظہور
رسالہ ”مولوی“ دہلی۔ ”رسول نمبر“ (ماہ ستمبر ۱۹۷۵ء) میں بیگزیر الحق صاحب سیاق
خطیب جامع مسجد ڈھونڈی کا خطاب شائع شدہ ہے جس میں آیت ”لَا تُؤْثِرُوا الْمَوْتِ
وَالْآفَاقِ“ کی تفسیر انہوں نے بیان کی ہے وہ صحیح تفسیر کے ساتھ لفظی لفظی
براہمیں احمدیہ جلد ۱۲ صفحہ ۱۰۱-۱۰۰ ہی کے الفاظ میں درج ہے مگر خطیب صاحب
نے اسے اپنی طرف منسوب فرمایا ہے۔

افسوس ایک طرف تو یہ ذہنیت کا فرماستہ اور دوسری طرف اس بلند پایہ
اسلامی شاعر کا کی عظمت پر پردہ ڈالنے کے لئے کہا جاتا ہے کہ مرزا اما حبیب
اس کی پچاس جلدوں کے لکھنے کا وعدہ کر کے لوگوں سے بہت سا چندہ لے لیا پھر

کی اشاعت پر اتفاق کر کے لکھا:۔

”چونکہ پچاس اور پانچ کے عدد میں صرف ایک نقطہ کا فرق ہے اس لئے پانچ حصوں سے وہ وعدہ پورا ہو گیا“ (براہین احمدیہ حصہ پنجم صفحہ ۱) جہاں تک براہین احمدیہ کے پچاس اجزاء کے لئے کافی چندہ وصول کرنے کا تعلق ہے اس کی حقیقت کو بنے نقاب کرنے کے لئے حضرت بانی سلسلہ احمدیہ کی بیان غرور منہ جزو دل تصریحات کافی ہیں:۔

اقول آپ نے ۲۸ اکتوبر ۱۸۹۲ء کو میر عباس علی صاحب لدھیانوی کو براہین احمدیہ کی نسبت یہ خاص ہدایت فرمائی کہ:۔

”چونکہ یکساں خالص خدا کے لئے اور خود حضرت احدیت کے ارادہ خاص سے ہے۔ اس لئے آپ اس کے خریداروں کی فراموشی میں یہ ملحوظ خاطر شریف رکھیں کہ کوئی ایسا خریدار شالی نہ ہو جس کی محض خرید و فروخت پر نظر ہو بلکہ جو لوگ دینی محبت سے مدد کرنا چاہتے ہیں انہی کی خریداری مبارک اور بہتر ہے کیونکہ درحقیقت یہ کوئی خرید و فروخت کا کام نہیں۔“ اس کام میں جیسے جیسے عرصہ میں خداوند کریم سرایہ کافی کسی حصہ کے چھینے کے لئے حربِ حکمتِ کاملہ خود ملیت کرتا ہے اس عرصہ میں یہ کتاب پھلتی ہے۔“ (مکتوبات احمدیہ جلد اول ص ۱)

دوم ۱۸۹۲ء میں اعلان فرمایا کہ:۔

”اگر یہ خیال ہے کہ بطور پیشگی خریداروں سے روپیہ لیا گیا تھا تو ایسا خیال کرنا بھی حق اور ناواقفی کے باعث ہو گا۔ کیونکہ اکثر براہین احمدیہ کا حصہ

مفت تقسیم کیا گیا ہے اور بعض سے پانچ روپیہ اور بعض سے آٹھ روپے تک قیمت لی گئی ہے اور ایسے لوگ بہت کم ہیں جن سے دس روپے لئے گئے ہوں اور جن سے پچیس روپے لئے گئے۔ وہ چند آدمی ہیں پھر..... وہ مرتبہ اشتہار دے دیا کہ جو شخص براہی احمدیہ کی قیمت واپس لینا چاہے وہ ہماری کتاب میں ہمارے حوالے کرے اور اپنی قیمت لے لے چنانچہ وہ تمام لوگ جو اس قسم کی جہالت اپنے اندر رکھتے تھے انہوں نے کتابیں بھیج دیں اور قیمت واپس لے لی۔ اور بعض نے کتابوں کو بہت خوب کچے بھیجا مگر پھر ہم نے قیمت دے دی۔“

(اشتہار مشمولہ "ایام القیوم")

سوم۔ حضورؐ نے اپنی وفات سے دو برس قبل براہی احمدیہ حصہ پنجم شائع فرمائی جس میں بالوضاحت تحریر فرمایا:—

”چار حصے اس کتاب کے جو طبع ہو چکے تھے۔ کچھ تو مختلف قیمتوں پر فروخت کئے گئے تھے اور کچھ قیمت تقسیم کئے گئے تھے۔ پس جن لوگوں نے قیمتیں دی تھیں۔ اکثر نے گالیاں بھی دیں اور اپنی قیمت بھی واپس لی۔“ (براہی احمدیہ حصہ پنجم صفحہ ۸ طبع مول)

جہاں تک پانچ کو پکاس قرار دینے کا تعلق ہے یہ دراصل بخاری شریف کی اس حدیث قدسیہ کی طرف لطیف اشارہ ہے جن میں لکھا ہے کہ اللہ تعالیٰ نے آنحضرت صلی اللہ علیہ وسلم کو شب معراج میں مخاطب کر کے فرمایا:—

”هٰی خَشْنٌ وَهٰی خَشْنُونَ“ (بخاری کتاب القیومہ ص ۱۰۰)

یعنی یہ پانچ نمازیں حقیقت میں پچاس ہی ہیں۔

علمی اور افادی حیثیت سے بالکل یہی صورت برامہنی احمدیہ کے پانچوں حصوں کی ہے۔
تیناچہ حضرت نے برامہنی احمدیہ حلیہ پنجم کے شروع میں ہی لکھا ہے :-

”میں نے پہلے ارادہ کیا کہ اثباتِ حقیقتِ اسلام کے لئے تین صد لاکھ
برامہنی احمدیہ میں لکھوں۔ لیکن جب میں نے غور سے دیکھا تو معلوم ہوا کہ یہ
دلائی نذر ہائشائوں کے قائم مقام ہیں پس خدا نے میرے دل کو اس
ارادہ سے پھیر دیا“
(صفحہ ۵)

شیر فرمایا :-

”لوگ کہتے ہیں کہ برامہنی میں جو دلائل کا وعدہ دیا گیا تھا وہ پورا نہیں ہوا
حالانکہ برامہنی میں صداقتِ اسلام کے واسطے کئی لاکھ دلیل ہے۔“
(بدار ۲۵ / اپریل ۱۹۷۷ء - ملفوظات جلد ۱ صفحہ ۱۲۷)

سچ فرمایا قرآن مجید نے :-

”وَمَنْ يُّؤْتِ الْحِكْمَةَ فَقَدْ أُوتِيَ خَيْرًا كَثِيرًا“

(سورۃ بقرہ ۱۲۹)

جس کو حکمت دی گئی اس کو مالِ کثیر دیا گیا۔

”وَمَنْ يُّؤْتِ الْحِكْمَةَ فَقَدْ أُوتِيَ خَيْرًا كَثِيرًا“
”الَّذِي هُوَ خَيْرٌ مِنْهَا“ (بخاری کتاب المغازی) جب میں کسی چیز کو نہ کہ تم
کھاتا ہوں پھر اس سے بہتر کوئی چیز پاتا ہوں تو بہتر کو اختیار کرتا ہوں۔

رَضِينَا قِسْمَةَ الْخَبَرِ فِينَا

لَنَا عِلْمًا وَبَلَدُهُمَا مَالًا

ہم خدا تعالیٰ کی اس تقسیم پر خوش ہیں کہ اس نے ہمیں علم کی دولت عطا فرمائی اور
ہماروں کو مال دیا۔

توہینِ حضرت مسیح کا عجیب و غریب تصور

عیسائی پادریوں کا عہدِ راز سے یہ شیوہ رہا ہے کہ وہ قرآن مجید کی ان آیات کو پیش
کے جن میں حضرت سیدنا مسیح صلی اللہ علیہ السلام کی تعریف کی گئی ہے یہ دعویٰ کرتے ہیں کہ یہ
الفاظ بانی اسلام کے لئے بھی استعمال نہیں کیے گئے ثابت ہوا کہ سب نیچے گنہ گار ہیں اور
معلوم اندیشی منہ بسورع مسیح ہی میں (معاذ اللہ)

قدیم اسلامی تحریر پر معلوم ہوتا ہے کہ صلیب پرستی کے یہ جارجلئے صحیح
کئی صدیوں سے جاری ہیں جن کا ایک تناویزی قدرت دہریں ہدی ہجری کے متعلق اسلام
حضرت علامہ عارف باللہ الشیخ ابو الفضل المالکی المسعودی کی مایہ ناز کتاب
المستخب الجلیل عن تخفیل من خوف الانجیل ہے جو شوال ۱۲۹۲ھ
(اپریل ۱۸۷۵ء) کی تالیف ہے۔ اس کتاب سے معلوم ہوتا ہے کہ عیسائی شادمانوں
قرآنی آیت اِنَّمَا الْمَسِيحُ عِيْسَى ابْنُ مَرْيَمَ رَسُوْلُ اللّٰهِ وَكَلِمَتُهُ اَلْقَوْلُ
اَلْاَوَّلُ مَوْجِدٌ وَرُوْحٌ مِّنْهُ (البقرہ: ۲۵۵) سے فقیدِ مسیح کا نام منطوق پر
شہد لایا کرتے تھے۔

حضرت علامہ الشیخ ابو الفضل المالکی المسعودی نے اپنی تصنیف میں عیسائیوں کے

اسی اعتراف کا جواب سب ذیل الفاظ میں دیا کہ :-

”اِنَّ الرُّوحَ الْاَتَمَّةَ لَيْسَتْ لِعِيسَى بَلْ هِيَ لَا سَاذَهَ الَّذِي عَمَدَهُ
يَحْيَى بْنُ زَكَرِيَّا لِاَنَّهُ اِشْهَاحَةُ الْاِنْجِيلِ اَفْضَلَ مِنْهُ اِذَا هُوَ
الَّذِي اَمْتَلَا مِنْ رُوحِ الْقُدُسِ فِي بَطْنِ اُمِّهِ ثُمَّ لَيْثًا سَيِّدًا وَ
حَصُورًا وَقَلَمٌ فِي الْاِنْجِيلِ كَمَا يُوْحَنَّا هَذَا كَانَ لَا يَأْكُلُ وَلَا يَشْرَبُ
وَلَا يَتَنَاوَلُ خَبْرًا مُشْكِرًا... وَاتَّهَتْهُنَّ قَبْلَ الْمَسِيحِ اِلَى
الدُّعَا اِلَى اللَّهِ تَعَالَى وَعَمَدُ الْخَلْقِ حَتَّى عَمَدَ الْمَسِيحِ فِيمَنْ عَمَدَ
وَأَمَّا الْمَسِيحُ فَلَمْ تَأْتِهِ الرُّوحُ فِي قَوْلِكُمْ لِاَلْعِدَّةِ اَلثَّلَاثِينَ
سَنَةً مِنْ عَمَرِهِ عَلَى يَدِ يُوْحَنَّا شَبِيحًا وَاسْتَاذَةً - بَلْ أَكَلَ الْخَبْزَ
وَاللَّحْمَ وَشَرَبَ الْخَمْرَ فِي رَعْمَاكُمْ وَحَضَرَ الدَّعْوَةَ وَتَنَاوَلَ
أَفْخِيسَ الطَّعَامِ وَصَبَّتْ عَلَيْهِ امْرَأَةٌ هَذَا قِيَمَتُهُ ثَلَاثُمِائَةٍ
مِثْقَالٍ فَلَمْ يَنْكُرْ عَلَيْهَا كُلَّ ذَلِكَ لِشَهْدِهِ اِنْجِيلَكُمْ وَاِذَا
كَانَ الْأَمْرُ عَلَى مَا وَصَفْتُمْ مِنْ حَالِ الرَّجُلَيْنِ صَلَوَاتُ اللَّهِ
عَلَيْهِمَا فَلَا خَفَاءَ حِينَئِذٍ بِأَنَّهُ اَفْضَلُ مِنْهُ وَلَوْ بَدَأَ قَوْلَ
الْمَسِيحِ لَعَقِلَ الدُّنْيَا مِثْلَهُ وَقَدْ مَرَّحَ الْكِتَابُ الْعَزِيزُ
بِرِسَايَاتِهِ فَقَالَ وَسَيِّدًا وَحَصُورًا وَنَبِيًّا مِنَ النَّبَايِغَةِ
وَنَاهِيكَ بِهَذَا الشَّأْنِ مِنْ رَبِّ الْعَالَمِينَ“

(صفحہ ۱۸-۱۹۔ مطبوعہ مطبعۃ التمدد عابدی، مصر ۱۳۲۲ھ)

ترجمہ: (حضرت یحییٰ کے پاس) آنے والی روح عیسیٰ کے لئے نہیں ان کے

استاد بچہ بن کر براء کے لئے تھی جنہوں نے آپ کو بہتسمہ دیا تھا وہ یہ کہ
یہی انجیلی شہادت کے مطابق عیسیٰ سے افضل تھے آپ ہی تھے جو انبی
والدہ کے لہجے میں روح القدس سے محور ہو گئے تھے اور پھر سید اور حضور کی حیثیت
میں نشوونما پائی۔ اور تم نے انجیل میں کہا کہ یہ یوحنا نہ کھاتے پیتے تھے اور
نہ نشہ آور شراب پیتے تھے۔ یوحنا ہی تھے جو مسیح سے قبل اللہ تعالیٰ کی
طرف دعوت دینے کے لئے متوجہ ہوئے اور لوگوں کو حتیٰ کہ مسیح کو بھی
بہتسمہ دیا لیکن مسیح کے پاس روح تمہارے قول کے مطابق اس کی عمر کے
تیس سال بعد یوحنا کے ہاتھ پر آئی جو آپ کا مرشد و استاد تھا۔ یہی
نہیں بلکہ مسیح نے روٹی اور گوشت بھی کھایا اور تمہارے مذہب میں شرب
نوشہ بھی کی اور دعوتوں میں بھی شریک ہوا اور نفیس کھانے تناول کئے
اور ایک عورت نے ان پر تین سو شتال کا قیمتی تیل ڈالا مگر وہ بُرا نہ
مانے اور ان سب پر تمہاری انجیل شاہد سچا و حقیقہ تم نے خود ان دو
انسانوں (صلوات اللہ علیہما) کا یہ وصف بیان کیا ہے تو اس میں
اب کوئی اختلاف نہیں رہ جاتا کہ عیسیٰؑ سے افضل تھے اور مسیحؑ کا
یہ قول اس کا مؤید ہے کہ عورتوں نے یوحنا جیسا کوئی بچہ نہیں جتا۔
اور کتاب عزیز نے عیسیٰؑ کی سیادت کا تصریح فرمائی ہے جیسا کہ فرمایا
وَسَيِّدًا وَحَصُورًا وَنَبِيًّا وَمِنَ الصَّالِحِينَ ۝ اور رب العالمین
کی یہ اقرانیت و توصیف تیرے لئے کافی ہے۔

انیسویں صدی کے آخر میں ہندوستان کے متعصب مسیحی مفسرین نے اسلام کے خلاف

دشنام آلودہ، اشتعال انگیز اور زہریلا ٹریچر شائع کیا جس میں ایک بار پھر پردی شہادت کے ساتھ قرآن مجید کے مسیح علیہ السلام سے متعلق تفریفی کلمات کے معنوں میں عربی و تعلیمی سے کام لیا گیا اور سب مقدسوں اور پاکوں کے سردار حضرت محمد مصطفیٰ صلی اللہ علیہ وسلم کو لغو و بالہ نہ گنہگار اور صرف یسوع میں کو معصوم اور نجات دہندہ ثابت کرنے کی مذموم اور ناکام کوشش کی گئی۔

اس ضمن میں "کرسمسی ٹریچر سوسائٹی لہ جیانہ" کی شائع کردہ کتابوں میں سے مسیح یا محمد "اور بچہ گناہ نبی" خاص طور پر قابل ذکر تھیں جو سنہ ۱۹۷۹ء میں نرویل کی تعداد میں چھپوائی گئیں اور وسیع پیمانے پر ملک کے ایک سرے سے لے کر دوسرے سرے تک شائع کی گئیں۔

حضرت بانی سلسلہ احمدیہ مرزا غلام احمد قادیانی علیہ الصلوٰۃ والسلام علیہ السلام بچہ مثال عاشق رسولؐ نے صد عثمان اسلام کے اس حملہ کے جواب میں پانگل وہی علم کلام استعمال کیا جس کو مدلول قبل حضرت علامہ الشیخ ابو الفضل المغانی رحمۃ اللہ علیہ نے اختیار فرمایا تھا اور اس طرح مسیحی حربہ کی وجہیابی خفا سے آسانی میں یکسر دی۔

چنانچہ حضرت اقدسؒ نے اپنی کتاب "دافع البلاء" (مطبوعہ اپریل ۱۹۷۹ء) کے شروع میں انہوں نے قرآن حضرت عیسیٰؑ کو حضرت عیسیٰؑ سے افضل قرار دیتے ہوئے بلا لکھ دیل اس صداقت کا اعلان فرمایا کہ:-

"سچے معنی کو ہر ایک شخص عیاں ہے اور اس سے محبت کرتا ہے پس بلا شبہ اب جن آگے میں کہ ثابت ہو کر سچا منہی کو لے چکے ہم

مسیح ابن مریمؑ کو بے شک ایک راست باز آدمی جانتے ہیں کہ اپنے زمانہ کے اکثر لوگوں سے البتہ اچھا تھا۔ واللہ اعلم۔ مگر وہ حقیقی مٹنی نہیں تھا یہ اس پر تہمت ہے کہ وہ حقیقی مٹنی تھا۔ حقیقی مٹنی ہمیشہ اور قیامت تک نجات کا پھل کھلانے والا وہ ہے جو زمین و حجاز میں پیدا ہوا تھا اور تمام دنیا اور تمام زمانوں کی نجات کے لئے آیا تھا۔“ (صفحہ ۳-۲)

حضرت باقی مسئلہ احصیہ نے اس پر آشوب زمانہ میں دفاع اسلام کا سحر شاندار کارنامہ انجام دیا اس نے لاکھوں عشاق رسولؐ کو آپؐ کا گرویدہ بنادیا۔ مگر افسوس مسلمان کہلانے والے بعض علما و خطوہ اس جہاد کبیر کو جو قرآنی دلائل سے آپؐ نے یہ حضرت سیدنا مسیحؑ کی تہمت سے تعبیر کرتے ہیں اور عیسائی لوگ بھی ان کی حمایت کرتے اور کاسر صلیب کے پیدا کردہ عظیم الشان لٹریچر کی ضبطی کا مطالبہ کرتے رہتے ہیں۔ چنانچہ ابھی کچھ سال پاکستان فیلڈ کریپشن ریگ کے صدر نے دنیا کے تمام عیسائی ملکوں کے سربراہوں سے کہا ہے کہ وہ:-

”یسوع مسیحؑ کے توہین آمیز لٹریچر کو فوراً ضبط کر لیں۔“

(رضا نامہ امن کراچی۔ ۱۱ ستمبر ۱۹۷۲ء صفحہ ۲)

برصغیر پاک و ہند کے عیسائی مولف قرآن مجید کی مضموی تحریف کر کے یہ عقیدہ بھی بکثرت پھیلاتے چلے آ رہے ہیں کہ:-

”ایر استی اسلام کا ختم امر مسلمین خداوند یسوع مسیحؑ ہے“

(القرآن مجید دوم صفحہ ۷۷۷ روٹ پادری علامہ میو پائٹر انبالہ پٹنہر چرچ ۱۹۷۵ء)

ترکیہ احمدیت کے خلاف مندرجہ بالا ناپاک گٹھ جوڑ اس بات کا فیصلہ کن
ثبوت ہے کہ مخالف علماء و ظواہر کو حضرت خاتم الانبیاء محمد مصطفیٰ،
صلی اللہ علیہ وسلم کے ارفع و اعلیٰ مقام ختم نبوت سے تو دور کا بھی تعلق
نہیں البتہ عیسائی مذہب کی حمایت کا جوش ضرور ہے۔

۵ ہمہ عیسائیاں را از متعال خود مدد دادند

دلیری با پدید آمد پرستارانِ میت را

فَاِنَّا لِلّٰهِ وَاِنَّا اِلَيْهِ رَاٰجِعُوْنَ ط



خلاصہ

خلاصہ کلام یہ کہ قرآن مجید نے ایک مامور بانی اور مرسل یزدانی کی شناخت اور پہچان کے جوچہ نہایت واضح اصول مقرر فرمائے ہیں۔ اُن کی روشنی میں کتاب اللہ کا فیصلہ حضرت بانی جماعت احمدیہ ہی کے حق میں ہے۔ کیا ہی مبارک ہیں وہ خوش نصیب جو قرآن عظیم کی آسمانی عدالت کے سامنے مرتبیم غم کرتے اور اس کے بے شمار انوار و برکات کے وارث بن جاتے ہیں۔

ورد من ذلہ خطاب

یہ مقالہ حضرت بانی جماعت احمدیہ کے ایک درخشاں خطاب پر ختم کیا جاتا ہے۔ آپ نہایت دروہجے الفاظ میں فرماتے ہیں :-
 "اے سونے والو! بیدار ہو جاؤ۔ اے غافلوا! اٹھ بھٹو
 کہ ایک انقلاب عظیم کا وقت آگیا۔ یہ رونے کا وقت
 ہے نہ سونے کا اور تضرع کا وقت ہے نہ کھٹکے اور
 ہنسے اور تکفیر بازی کا۔ دعا کرو کہ خداوند کریم تمہیں
 آنکھیں نبٹے تا تم موجودہ ظلمت کو بھی تمام و کمال

دیکھ لو اور نیز اُس نور کو بھی جو رحمت الہیہ نے اُس
ظلمت کو مٹانے کے لئے تیار کیا ہے۔ پچھلی راتوں کو
اٹھو اور خدا تعالیٰ سے روبرو کر ہدایت چاہو۔

(آئینہ کمالات اسلام صفحہ ۵۲-۵۳)

۵ یا اللہ فیض کرا سلام پر اور خود بچا
اس شکستہ ناؤ کے بندوں کی اب سچ بکار
اک کرم کر پھیر دے لوگوں کو فرقان کی طرف
نیز دے توفیق تا وہ کچھ کریں سوچ و کیا



پرنٹرز : اسید عبد الحمید

(مطبوعہ : ضیاء الاسلام پریس، راولپنڈی)